

प्रेस विज्ञप्ति

काठमाडौंस्थित भारतीय राजदूतावासले एआई एसोसिएसन अफ नेपालसँगको साभेदारीमा मिति २०८२ मंसिर ५ गते “एआई फर इन्क्लुसिभ ग्रोथ: विल्डिङ्ग नेपालस् एआई रेडी फ्युचर” नामक कार्यक्रम आयोजना गर्‍यो । यस कार्यक्रमलाई मिति २०८२ फागुन ७-८ मा नयाँ दिल्लीमा आयोजना हुने एआई इम्प्याक्ट समिटको आधिकारिक प्रि-समिटको रूपमा मान्यता दिइएको छ ।

२. उक्त कार्यक्रममा छलफलका प्रमुख क्षेत्रहरू मध्ये आर्टिफिसियल इन्टेलिजेन्समा हालै भएका विकास र एआई इम्प्याक्ट समिट पनि रहेको थियो । कार्यक्रममा स्टार्टअपहरू, सरकारी निकायहरू, चेम्बर अफ कमर्स एण्ड इन्डस्ट्री, रोबोटिक्स एसोसिएसन अफ नेपाल, एनएसआईटी, फिनटेक एलायन्स, एआई एसोसिएसन अफ नेपाल, शैक्षिक संस्थाहरू, थिंक ट्याङ्कहरू र सञ्चार माध्यमका ४०० भन्दा बढी सहभागीहरू उपस्थित थिए ।

३. काठमाडौंमा आयोजित यस प्रि-समिट कार्यक्रममा नेपाल सरकारका माननीय सञ्चार तथा सूचना प्रविधि मन्त्री श्री जगदीश खरेल प्रमुख अतिथिको रूपमा उपस्थित हुनुभएको थियो । वहाँले नेपाल सरकारको एआई सम्बन्धी पहलहरू र यस क्षेत्रमा सहकार्यको सम्भावनाबारे चर्चा गर्नुभयो ।

४. पूर्ण सत्रमा बोल्दै राजदूत नवीन श्रीवास्तवले भारतको षड्‌यच बी को दृष्टिकोणमा अन्तर्निहित सिद्धान्तहरूको व्याख्या गर्नुभयो । राजदूत श्रीवास्तवले आगामी हुन लागेको एआई इम्प्याक्ट समिटको उद्देश्य एआई सम्बन्धी विश्वव्यापी व्याख्यानलाई परिवर्तन गरी एआईले हाम्रो जीवनका सबै पक्षहरूमा पार्ने ‘प्रभाव’ र यसको भविष्यमा हुने अभिव्यक्तिहरूमा केन्द्रित हुने कुरामा जोड दिनुभयो । वहाँले नेपाली युवाहरूलाई षड्‌यच बी, षड्‌यच जम्च र थक्क जस्ता विभिन्न एआई चुनौतीहरूमा ठूलो संख्यामा सहभागी हुन पनि प्रोत्साहन दिनुभयो ।

५. डिजिटल इन्डिया भाषिणी डिभिजनका प्रमुख कार्यकारी अधिकारी श्री अमिताभ नागले षड्‌यच बी को भावना अनुरूप भारतमा सार्वजनिक सेवाहरूको रूपान्तरणमा भाषिणीको भूमिकाको विषयमा मुख्य प्रस्तुति दिनुभयो । वहाँले विकासका लागि भाषिणीको प्रयोगका धेरै उदाहरणहरू प्रदर्शन गर्नुभयो । अब्जर्भर रिसर्च फाउन्डेसन, डिजिटल सोसाइटीज इन्सिएटिभका निर्देशक श्री अनिर्बान शर्माले सहभागीहरूलाई एआई इम्प्याक्ट समिटको बारेमा परिचय गराउनुभयो ।

६. यसपछि एआई एसोसिएसन अफ नेपालका उपाध्यक्ष डा. सुरेश पोखरेलद्वारा सञ्चालित “लेभरेजिङ्ग एआई फर नेपालस् ग्रोथ” विषयक एक विज्ञमण्डलको छलफल भएको थियो । यस विज्ञमण्डलमा नेपाल सरकारका सहसचिव श्री आदेश खड्काले नेपालको लागि एआई नीति विकास गर्ने बारेमा आफ्नो दृष्टिकोण साभा गर्नुभयो । रोबोटिक्स एसोसिएसन अफ नेपालका अध्यक्ष ई. विकास गुरुङले नेपालका युवाहरूमाभ रोबोटिक्स र एआई अपनाउने प्रवृत्ति बढाउनका लागि गरिएका पहलहरूको बारेमा विस्तृत रूपमा बताउनुभयो । वृद्धि सञ्जालका संस्थापक श्री शिक्षित भट्टले नेपालको डिजिटल पब्लिक इन्फ्रास्ट्रक्चर स्ट्याकको लागि एआई किन एक प्रमुख भाग हुन सक्छ भनेर व्याख्या गर्नुभयो । श्री अमिताभ नाग र श्री अनिर्बान शर्माले पनि भारतको एआई क्षेत्रका अनुभवहरू साभा गर्दै छलफलमा सहभागिता जनाउनुभयो ।

७. कार्यक्रमको समापन एआई एसोसिएसन अफ नेपालका श्री राम शर्मा भट्टराई र श्री दर्शन पराजुलीद्वारा एआई उपकरण र वास्तुकला सम्बन्धी कार्यशालासँगै भयो । यस कार्यशालामा भारतमा भाषिणी एआईको प्रयोगका औद्योगिक केस स्टडीहरू पनि प्रस्तुत गरिएको थियो । नेपाल सरकारको सञ्चार तथा सूचना प्रविधि मन्त्रालयका सचिव श्री राधिका अर्याल पनि विशेष अतिथिको रूपमा कार्यक्रममा उपस्थित हुनुभएको थियो ।

८. फेब्रुअरी २०२६ मा आयोजना हुने एआई इम्प्याक्ट समिटमा अन्य कुराका साथसाथै तीनवटा विश्वव्यापी चुनौतीहरू र एक अनुसन्धान गोष्ठी पनि समावेश हुनेछ जसको लागि जतनउकः//६उवअत.प्लमष्ववष.नयख.प्ल मा गएर अनलाइन आवेदन दिन सकिनेछ ।